



एकात्मिक रोग सर्वेक्षण कार्यक्रम, महाराष्ट्र
सार्वजनिक आरोग्य विभाग

नवीन कोरोना विषाणू (कोविड -१९) - सद्यःस्थिती आणि उपाय योजना

दिनांक १९ मार्च २०२०

प्रेस नोट

दुबईहून आलेला अहमदनगरचा पुरुष कोरोना बाधित

राज्यातील एकूण रुग्ण संख्या ४८

आज राज्यात आणखी एका कोरोना बाधित रुग्णाची नोंद झाली आहे. यामुळे राज्यातील एकूण रुग्णांची संख्या ४८ झाली आहे. नगर जिल्ह्यातील ५१ वर्षीय पुरुष कोरोना बाधित आढळला असून तो आपल्या पत्नीसह दुबईला गेला होता. त्याची पत्नी कोरोना निगेटिव्ह आढळली आहे. राज्यातील जिल्हा आणि मनपा निहाय रुग्णांचा तपशील पुढीलप्रमाणे आहे -

अ.क्र.	जिल्हा / मनपा	बाधित रुग्ण	मृत्यू
१	पिंपरी चिंचवड मनपा	११	०
२	पुणे मनपा	८	०
३	मुंबई	९	१
४	नागपूर	४	०

५	यवतमाळ, नवी मुंबई, कल्याण	प्रत्येकी ३	०
६	अहमदनगर	२	०
६	रायगड, ठाणे, उल्हासनगर, औरंगाबाद, रत्नागिरी	प्रत्येकी १	०
	एकूण	४८	१

राज्यात आज ७८ संशयित रुग्णांना भरती करण्यात आले आहे. राज्यात आजपर्यंत राज्यात बाधित भागातून एकूण १३०५ प्रवासी आले आहेत. १८ जानेवारी पासून ताप, सर्दी, खोकला अशी लक्षणे आढळल्याने राज्यातील वेगवेगळ्या विलगीकरण कक्षात आज पर्यंत १०३६ जणांना भरती करण्यात आले आहे. आज पर्यंत भरती करण्यात आलेल्यांपैकी ९७१ जणांचे प्रयोगशाळा नमुने कोरोना करता निगेटिव्ह आले आहेत तर ४८ जण पॉझिटिव्ह आले आहेत.

नवीन कोरोना विषाणू आजार प्रतिबंध व नियंत्रण पूर्वतयारी म्हणून राज्यात सर्व जिल्हा रुग्णालये तसेच शासकीय वैद्यकीय महाविद्यालयांमध्ये विलगीकरण स्थापन करण्यात आले आहेत. केंद्र सरकारच्या सूचनेनुसार सर्व देशातील प्रवाशांची तपासणी विमानतळावर करण्यात येऊन त्यातील लक्षणे असणा-या प्रवाशांना विलगीकरण कक्षात भरती करण्यात येत आहे बाधित भागातून राज्यात आलेल्या एकूण १३०५ प्रवाशांपैकी ४४२ प्रवाशांचा १४ दिवसांचा पाठपुरावा पूर्ण झाला आहे.

राज्य नियंत्रण कक्ष	०२०/२६१२७३९४ टोल फ्री क्रमांक १०४
---------------------	-----------------------------------